

अमड़ि साईं सनेह सां विरुंह कनि वणिकार में ॥  
 रोम रोम रस सां भिनी युगल धणियुनि जे प्यार में ॥  
 बई सहेलियूं कुंज जूं मुहिबत में मस्तानिड़ियूं  
 दर्द भरी दिलिड़ी बिन्ही जी सीय अमड़ि जी सार में ॥  
 अमड़ि पुछियो अनुराग सां आसूं अखियुनि में भरे  
 घणो समयु राघवु राज में रहियो विछोड़े सरकार में ॥  
 करुणा मयी कोकिलि अमां प्रश्न बुधी प्रीति में भिनी  
 चपिड़ा द्रकाए क्यास मां थिया गद् गद् वचन उचार में ॥  
 इहाई ओन अन्दर में हुई असुल खां सहचरी  
 पूरो पतो पइजी ना सधियो वेद शास्त्र विचार में ॥  
 राति दींहा इन गाल्हि जी जीअ में हुई झोरी लगी  
 हिक राति जो उर्मिलि अमां दिठी सुपन संसार में ॥  
 चरणनि में वन्दनु करे रोई पुछियुमि रघुवर कथा  
 चयाई पंज हजार वरियहि रघुवर वेठो विरह जी धार में ॥  
 विरह अगिनी हियंड़े छिपी जिंय समुद्र दावा अगिनी  
 दिलि जो दुखु आंसुनि रूप थी वरिसे नैन आगार में ॥  
 श्री जू हृदय जा लादुला लव कुश बचा करे गोद में  
 राति दींहा रुअंदो रहे श्री जू सुरिति सम्भार में ॥

जिंय भुलाइनि शोक खे तिंय गहिरो घाउ हृदय थिए  
दर्दु दिलि जो ना घटिजो अण गणिण उपचार में ॥

अश्वमेघ उतारत आदि केई यज्ञ रघुवर कया  
सदा सोनिड़ी श्रीजू सां गदिजी विहनि था दरबार में ॥

लीला भूमी अ जी लीला करे सदां मिलिया साकेत में  
हिकु पलु भी नाहे विछोड़ो युगल नित्य विहार में ॥

गरीबि श्रीखण्डि गदिजी मंगल मनाइनि मौज सां  
अविचलु सुखु सौभागड़ो जानिब जी जै कार में ॥

बुधी बाबल जा बोलिड़ा अमड़ि मिठी अनुराग सां  
दिनी आशीश अणगणी भिजी भाव अपार में ॥